



இஸ்லாமிய சமய மன்றம் (சிங்கப்பூர்)
வெள்ளிக்கிழமைப் பிரசங்கம்
12 ஏப்ரல் 2024 / 03 ஷவ்வால் 1445 ஹிஜிரி
உறவுமுறையைப் பலப்படுத்துதல்

الْحَمْدُ لِلَّهِ الْغَنِيِّ الْحَمِيدِ، وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَهُوَ عَلَى
كُلِّ شَيْءٍ شَهِيدٌ، وَأَشْهَدُ أَنَّ سَيِّدَنَا مُحَمَّدًا عَبْدُهُ وَرَسُولُهُ الْمَبْعُوثُ بِالرَّحْمَةِ وَالْقَوْلِ
السَّيِّدِ، اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ وَسَلِّمْ تَسْلِيمًا كَثِيرًا. أَمَّا
بَعْدُ، فَيَا عِبَادَ اللَّهِ، اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ.

வெள்ளிக்கிழமையில் ஒன்று கூடியுள்ள அருள்மிக்க ஜமாஅத்தார்களே!

அல்லாஹ் சுபஹானஹு வதஆலாவின் மீதான நமது "தக்வா" [பக்தியை] பற்றிப் பிடிக்குமாறு எனக்கும் உங்கள் அனைவருக்கும் நினைவூட்டிக் கொள்கிறேன். அல்லாஹ்வின் அனைத்து கட்டளைகளுக்கு அடிபணிந்து நடந்து கொள்வதுடன், அல்லாஹ் தடை செய்துள்ள அனைத்து விஷயங்களிலிருந்து தவிர்ந்து கொள்ளுங்கள். நாம் அனைவரும் தொடர்ந்து அல்லாஹ்வின் பாதுகாப்பில் இருப்போமாக! ஆமீன்.

அன்பிற்குரிய ஜமாஅத்தார்களே!

ஒருமுறை, நபித் தோழர்களில் ஒருவர், சொர்க்கம் செல்வதற்குக் காரணமாகும் நற்காரியங்கள் யாவை என இறைத்தூதர்[ஸல்] அவர்களிடம் கேட்டார். அவருக்கு இறைத்தூதர்[ஸல்] அவர்கள் பின்வருமாறு பதில் கூறினார்கள்:

تَعْبُدُ اللَّهَ وَلَا تُشْرِكُ بِهِ شَيْئًا، وَتُقِيمُ الصَّلَاةَ، وَتُؤْتِي الزَّكَاةَ، وَتَصِلُ الرَّحِمَ

பொருள்: அல்லாஹ்வை நீர் வணங்க வேண்டும்; அவனுக்கு எதைக் கொண்டும் இணை வைக்காதீர்; தொழுகைகளைக் குறிப்பிட்ட நேரத்தில் தொழுவீராக! ஜகாத் கொடுப்பீராக; உறவினர்களுடன் சேர்ந்து வாழ்வீராக! [ஹதீதைப் பதிவு செய்து அறிவிப்பவர்: இமாம் புகாரி ரஹ்].

தற்போது ஓதப்பட்ட ஹதீதானது, வணக்க, வழிபாட்டின் முக்கியத்துவத்தையும் அத்துடன், உறவினர்களுடனான உறவுமுறையைப் பாதுகாப்பதன் அவசியத்தையும் சுட்டிக் காட்டுகிறது. இஸ்லாம், உறவுமுறையைப் பாதுகாக்க வேண்டுமென வலியுறுத்திக் கூறுகிறது; எந்த அளவுக்கெனில், தற்போது ஓதப்பட்ட ஹதீதில் கூறப்பட்டுள்ளதன் பிரகாரம், உறவுமுறையை, இஸ்லாத்தின் கட்டாயக் கடமைகளான தொழுகை, ஜகாத் போன்ற கடமைகளுடன் இணைத்துக் கூறப்பட்டுள்ளது. அதுமட்டுமல்ல, உறவுமுறையைப் பாதுகாப்பதன் அவசியத்தை, அல்லாஹ்வின் மீது நாம் ஏற்படுத்திக் கொள்ளும் "தக்வா" [பக்தியுடனும்] கூட இணைத்துக் கூறப்படுகிறது. திருக்குர்ஆனின் "அன்னிஸா" எனும் அத்தியாயத்தின் முதல் வசனத்தில் அல்லாஹ் கூறுகிறான்:

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا ﴿١﴾

பொருள்: மனிதர்களே! உங்கள் இறைவனுக்குப் பயந்து, நடந்து கொள்ளுங்கள்; அவன் உங்கள் யாவரையும் ஒரே ஆத்மாவிலிருந்து படைத்தான்; அவரிலிருந்தே அவரது மனைவியையும் படைத்தான்; பின்னர் இவ்விருவரிலிருந்து அநேக ஆண்களையும் பெண்களையும் வெளிப்படுத்தி, உலகில் பரவச் செய்தான்; ஆகவே அல்லாஹ்வுக்கே பயந்து கொள்ளுங்கள்; அவனைக் கொண்டே நீங்கள் ஒருவருக்கொருவர் தமக்குரிய உரிமைகளைக் கேட்டுக் கொள்கிறீர்கள்; மேலும் உங்கள் இரத்தக் கலப்புடைய

உறவினர்களையும் [ஆதரியுங்கள்] - நிச்சயமாக அல்லாஹ் உங்களைக் கண்காணிப்பவனாக இருக்கின்றான்.

உறவுமுறையைப் பாதுகாப்பதென்பது ஒரு சிறப்பான செயலாகும். அதனைச் சாதாரணமானதாகக் கருதக் கூடாது. நம்மில் எவராவதொருவர், உறவுமுறையைத் துண்டிக்கப்படும் நிலையை எதிர்கொண்டால், உடனே நல்லிணக்கத்தை ஏற்படுத்திக் கொள்ள முயற்சிக்கவும். புனிதமிக்க இந்த ஷவ்வால் மாதத்தை, ஒருவர் மற்றவரை மன்னிப்பதற்கான வாய்ப்பாகப் பயன்படுத்திக் கொள்ளுங்கள்; நமது உறவினர்களுடன் நமக்கு நீண்ட கால, சிறந்த, உறுதியான உறவுமுறை இருந்தால் அது மேற்கொண்டு பலப்படுத்தப்படுவதையும் தொடர்ந்து பாதுகாக்கப்படுவதையும் உறுதி செய்ய வேண்டும்.

அன்பிற்குரிய சகோதரர்களே!

உறவுமுறையைச் சிறப்பாக அமைத்துக் கொள்ள நாம் முயற்சிக்கும் போது, இவ்வுலகில் நமது பாவத்துக்கான மன்னிப்பையும் பல அருட்கொடைகளையும் அல்லாஹ்விடமிருந்து நாம் பெற முடியும். இறைத்தூதர்[ஸல்] அவர்கள் நவின்னுள்ள ஹதீதை இமாம் புகாரி [ரஹ்] அவர்கள் பின்வருமாறு பதிவு செய்து அறிவிக்கின்றார்கள்; அதில் நாம் சிந்தனை செய்ய வேண்டும்; இறைத்தூதர்[ஸல்] அவர்கள் கூறினார்கள்:

مَنْ أَحَبَّ أَنْ يُبْسَطَ لَهُ فِي رِزْقِهِ وَيُنْسَأَ لَهُ فِي أَثَرِهِ فَلْيَصِلْ رَحِمَهُ

பொருள்: எவரொருவர், தனது வாழ்வாதாரம் அதிகரிக்க வேண்டுமெனவும், நீண்ட நாள் வாழ வேண்டுமெனவும் விரும்புகிறாரோ அவர் தனது உறவினர்களுடனான உறவுமுறையைப் பாதுகாக்கட்டும்.

உண்மையில், எனது சகோதரர்களே! குடும்பத்தார்கள் மற்றும் உறவினர்களுடனான உறவைப் பாதுகாத்தால் நமது வாழ்வாதாரமும் ஆயுள் காலமும் அதிகரிக்கும் என்பது அல்லாஹ்வினாலும் வாக்களிக்கப்பட்ட விஷயமாகும். இந்த ஷவ்வால் மாதத்தில், உறவுமுறையைப் பலப்படுத்திக்

கொள்ள வேண்டுமென்ற நோக்கில் ஒருவர் மற்றவரைச் சந்திக்கின்றோம். நாம் இவ்வாறு சந்தித்துக் கொள்வதன் நோக்கமென்ன எனச் சிந்திக்குமாறு உங்களைக் கேட்டுக் கொள்கிறேன்.

உண்மை, முதல் பார்வையில், ஷவ்வால் மாதத்தில் பிரத்தியேகமாக வருகை தரும் நடைமுறை கட்டாயமில்லை. எனினும், இமாம் முஸ்லிம் [ரஹ்] அவர்கள் பதிவு செய்து அறிவிக்கும், இறைத்தூதர் [ஸல்] அவர்களின் பின்வரும் ஹதீதின் பிரகாரம், உறவுமுறையைப் பாதுகாப்பதன் உயிரோட்டத்தை நமது இப்பழக்கம் பிரதிபலிப்பதாக உள்ளது. இறைத்தூதர்[ஸல்] அவர்கள் நவீனமுள்ளார்கள்:

முற்காலத்தில் ஒருவர், மற்றொரு நகரத்திலிருந்த சகோதரர் ஒருவரைச் சந்திப்பதற்காகச் சென்றுக் கொண்டிருந்தார். அவரைச் சந்திப்பதற்காக ஒரு மலக்கை [அதாவது, வானவரை] அல்லாஹ் அனுப்பினான்; நீர் எங்கு செல்கிறீர்? என அந்த வானவர் அவரிடம் கேட்டார்; அப்போது அந்த நபர்: "இன்ன நகரத்திலுள்ள எனது சகோதரரைச் சந்திக்கச் செல்கிறேன்" எனப் பதில் கூறினார். அப்போது அந்த வானவர்: அவரைச் சந்திக்கச் செல்வதில் உமக்கு ஏதாவது நோக்கம் உள்ளதா? எனக் கேட்டார். "இல்லை. எல்லாம் வல்ல அல்லாஹ்வுக்காக அவரை நான் நேசிக்கின்றேன்; எனவே தான் அவரைச் சந்திக்கச் செல்கிறேன்" என அந்த நபர் பதில் கூறினார். அப்போது அந்த வானவர்: "நான் அல்லாஹ்வினால் உன்னிடம் அனுப்பப்பட்ட தூதராக இருக்கின்றேன்; நீர் அல்லாஹ்வுக்காக உமது சகோதரனை எந்தளவு நேசிக்கின்றீரோ அந்த அளவு அல்லாஹ் உம்மை நேசிக்கின்றான்" எனும் செய்தியைத் தெரிவிப்பதற்காக அனுப்பப்பட்டுள்ளேன்" என்று கூறினார்.

சுபஹானல்லாஹ் [அல்லாஹ் மேன்மையானவன்; பரிசுத்தமானவன்]. ஒரு அடியார், தான் நேசிக்கும் தனது சகோதரரைச் சந்திக்கச் செல்லும் போது அவரது எண்ணம் எவ்வளவு சிறப்பாக இருந்துள்ளது என்பதைச் சிந்தித்துப் பாருங்கள்! அவர் வேறு எந்த நோக்கத்திற்காகவுமின்றி, அல்லாஹ்வுக் காகவே அவரைச் சந்திக்கச் சென்றுள்ளார். உறவுமுறையைப் பலப்படுத்துவதில் நமது வெற்றியானது, நாம் எத்தனை வீடுகளைச் சென்று

சந்தித்தோம் என்பதில் இல்லை, மாறாக, நமது மனப்பூர்வமான செயல்பாட்டில் தான் உள்ளது. எனவே, ஒவ்வொரு மாதத்திலோ அல்லது மற்ற காலங்களிலோ நாம் மற்றவர்களைச் சந்திக்கச் செல்கின்ற போது, நமது எண்ணங்கள் சீரானவையாக இருக்க வேண்டும்; நமது உள்ளங்கள் அல்லாஹ்வுக்காக மனப்பூர்வமாக அர்ப்பணிக்கப்பட்டவையாக இருக்க வேண்டும்.

அன்பிற்கும் மரியாதைக்குமுரிய ஜமாஅத்தார்களே!

நான் இக்குத்பா பிரசங்கத்தை முடிக்கும் முன்பாக, நமது வணக்க வழிபாட்டுச் செயல்களைத் தொடர்ந்து நிறைவேற்றி வர வேண்டும் என நம்மனைவரையும் கேட்டுக் கொள்கிறேன்; கடந்த ரமதான் மாதத்தில் என்னென்ன நல்ல முயற்சிகளை நாம் செய்தோமோ அவற்றை நாம் புறக்கணித்து விடக் கூடாது. நமது வணக்க வழிபாட்டுச் செயல்களையும், குறிப்பாக, ஐங்காலத் தொழுகைகளையும் நாம் அனைவரும் இணைந்து, குறிப்பிட்ட நேரத்தில் தொடர்ந்து நிறைவேற்றி வருவோமாக! வெற்றிமிக்க ஓரிறை நம்பிக்கையாளர்களின் அடையாளங்களில் ஒன்று, தொழுகைகளை அவர்கள் முறைப்படி தொழுது வருவதாகும் என்பதை நினைவில் கொள்ளுங்கள்! அல்லாஹ், திருக்குர்ஆனில் கூறுகிறான்:

وَالَّذِينَ هُمْ عَلَى صَلَوَاتِهِمْ يُحَافِظُونَ ﴿٩﴾

பொருள்: [மேலும், வெற்றி பெற்ற முஃமின்கள் யாரெனில்], அவர்கள் தம் தொழுகைகளைக் குறித்த காலத்தில் முறையோடு பேணுவார்கள். [அத்தியாயம்: அல்-முஃமினூன், வசனம்:9].

யா அல்லாஹ்! ரமதான் மாதத்தில் நாங்கள் நிறைவேற்றிய அனைத்து வணக்க, வழிபாட்டுச் செயல்களையும் நற்காரியங்களையும் தயவுசெய்து ஏற்றுக் கொள்வாயாக! யா அல்லாஹ்! உனக்காக அர்ப்பணிக்கும் வாய்ப்பையும் நற்காரியங்களைத் தொடர்ந்து செய்யும் வாய்ப்பையும் எங்களுக்கு வழங்குவாயாக! யா அல்லாஹ்! உறவுமுறையை எப்போதும்

பாதுகாக்கும் உனது அடியார்களில் ஒருவராக எங்களை ஆக்குவாயாக!
ஆமீன். யா முஜீபுஸ் ஸாயிலீன்.

أَقُولُ قَوْلِي هَذَا وَأَسْتَغْفِرُ اللَّهَ الْعَظِيمَ لِي وَلَكُمْ، فَاسْتَغْفِرُوهُ إِنَّهُ هُوَ

الْغَفُورُ الرَّحِيمُ

الْحَمْدُ لِلَّهِ حَمْدًا كَثِيرًا كَمَا أَمَرَ، وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ سَيِّدَنَا مُحَمَّدًا عَبْدُهُ وَرَسُولُهُ. اللَّهُمَّ صَلِّ وَسَلِّمْ عَلَى سَيِّدِنَا مُحَمَّدٍ وَعَلَى آلِهِ وَأَصْحَابِهِ أَجْمَعِينَ. أَمَّا بَعْدُ، فَيَا عِبَادَ اللَّهِ، اتَّقُوا اللَّهَ تَعَالَى فِيمَا أَمَرَ، وَانْتَهُوا عَمَّا نَهَاكُمْ عَنْهُ وَزَجَرَ.

أَلَا صَلُّوا وَسَلِّمُوا عَلَى النَّبِيِّ الْمُصْطَفَى، فَقَدْ أَمَرَنَا اللَّهُ بِذَلِكَ حَيْثُ قَالَ فِي كِتَابِهِ الْعَزِيزِ: إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ ءَامَنُوا صَلُّوا عَلَيْهِ وَسَلِّمُوا تَسْلِيمًا. اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ.

وَارْضَ اللَّهُمَّ عَنِ الْخُلَفَاءِ الرَّاشِدِينَ الْمُهْدِيِّينَ سَادَاتِنَا أَبِي بَكْرٍ وَعُمَرُ وَعُثْمَانُ وَعَلِيٌّ، وَعَنْ بَقِيَّةِ الصَّحَابَةِ وَالْقَرَابَةِ وَالتَّابِعِينَ، وَتَابِعِي التَّابِعِينَ، وَعَنْ مَعَهُمْ وَفِيهِمْ بِرَحْمَتِكَ يَا أَرْحَمَ الرَّاحِمِينَ.

اللَّهُمَّ اغْفِرْ لِلْمُؤْمِنِينَ وَالْمُؤْمِنَاتِ، وَالْمُسْلِمِينَ وَالْمُسْلِمَاتِ، الْأَحْيَاءِ مِنْهُمْ وَالْأَمْوَاتِ. اللَّهُمَّ ادْفَعْ عَنَّا الْبَلَاءَ وَالْوَبَاءَ وَالزَّلَازِلَ وَالْمِحْنَ، مَا ظَهَرَ

مِنْهَا وَمَا بَطَنَ، عَنِ بَلَدِنَا خَاصَّةً، وَسَائِرِ الْبُلْدَانِ عَامَّةً، يَا رَبَّ الْعَالَمِينَ.
اللَّهُمَّ انصُرْ إِخْوَانَنَا الْمُسْتَضْعَفِينَ فِي غَزَّةٍ وَفِي فَلِسْطِينَ وَفِي كُلِّ مَكَانٍ
عَامَّةً، يَا أَرْحَمَ الرَّاحِمِينَ. اللَّهُمَّ بَدِّلْ خَوْفَهُمْ أَمْنًا، وَحُزْنَهُمْ فَرَحًا، وَهَمَّهُمْ
فَرَجًا، يَا رَبَّ الْعَالَمِينَ. رَبَّنَا آتِنَا فِي الدُّنْيَا حَسَنَةً، وَفِي الْآخِرَةِ حَسَنَةً،
وَقِنَا عَذَابَ النَّارِ.

عِبَادَ اللَّهِ، إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى، وَيَنْهَى عَنِ
الْفَحْشَاءِ وَالْمُنْكَرِ وَالْبَغْيِ، يَعِظُكُمْ لَعَلَّكُمْ تَذَكَّرُونَ، فَادْكُرُوا اللَّهَ الْعَظِيمَ
يَذْكُرْكُمْ، وَاشْكُرُوهُ عَلَى نِعَمِهِ يَزِدْكُمْ، وَاسْأَلُوهُ مِنْ فَضْلِهِ يُعْطِكُمْ، وَلَذِكْرُ
اللَّهِ أَكْبَرُ، وَاللَّهُ يَعْلَمُ مَا تَصْنَعُونَ.

